

ശ്രീഃ
ശ്രീമതേ രാമാനുജായ നമഃ
ശ്രീമതേ നിഗമാന്തമഹാദേശികായ നമഃ

വിൽപൂർ നഡാദൂർ ശ്രീ ശ്രീനിധഃ കൃതിഷു

॥ ശ്രീവരദവസ്തുവഃ ॥

This document has been prepared by

Sunder Kidāmbi

with the blessings of

ശ്രീ രംഗരാമാനുജ മഹാദേശികൻ

His Holiness śrīmad āṇḍavan śrīraṅgam

ശ്രീഃ

ശ്രീമതേ രാമാനുജായ നമഃ

ശ്രീമതേ നിഗമാന്തമഹാദേശികായ നമഃ

॥ ശ്രീവരദവസ്തുവഃ ॥

കവിതാജിതകൽലോലികന്യകാകാന്തവക്ഷസേ |

കരുണാദിഗുണാശ്യായ കമലാനിധയേ നമഃ ॥

സൂര്യോ വിധിർവിധുവിഭൂഷിതമസ്തുകോ വാ

സർവ്വേപി ത്യേദിതിസുതാ ഭഗവംസ്തുമേവ |

തസ്മാദയം ഹി വരുണസ്തയി ദേവദേവേ

സിംഹം ഗതേ വരദനാമ്നി ഹരൗ വവർഷ ॥ 1 ॥

ആരുഹ്യ ഹംസമത ഏവ ദവാൻ കരീശ !

വീഥീഷു വിശ്വജനതാനയനോത്സവാനാം |

സ്രഷ്ട്വഭവത്തദിയമത്ര സരസ്വതീ ച

ദാക്ഷിണ്യതോ വഹതി മയ്യപി സന്നത്യേസ്തിൻ ॥ 2 ॥

ധ്യേയസ്സദാ സവിത്യമണ്ഡലമധ്യവർതീ

സന്ധ്യാം വിധായ ഭഗവാനിതി ശാസ്ത്രമസ്തു |

സേവ്യസ്സദാ സവിത്യമണ്ഡലമധ്യവർതീ

സന്ധ്യാം വിധായ ഭഗവാനിതി ചാത്ര ദൃഷ്ടം ॥ 3 ॥

സുമേരുഗിരിസന്നിഭേ സുഭഗപക്ഷയുഥാൻവിതേ

സുവർണമയവിഗ്രഹേ ശ്രുതിതനൗ സുപർണേ സ്ഥിതഃ |

മഹേന്ദ്രമണിശൈലവൻമഹിതചക്രമുഖ്യാൻവിതഃ

മനോരഥഗണാൻ വിഭുഃ മമ വിഭാതി സമ്പുരയൻ ॥ 4 ॥

ഹസ്തിനാ ച കമഠേന തുന്ദിലേ

ഹസ്തിനാ ത്വരിതമാഹൃതഃ പുമാൻ |

ഹസ്തിനാപുരജപാണുജപ്രിയോ
ഹസ്തിശൈലദധിതോ വിരാജതേ || 5 ||

മാരുതേരുപരി ചാര തേ പദം
മേരുശൃംഗഗതസൂരസമ്പദം |
നിന്ദതീവ കില സത്യമുച്യതേ
യേന ഭാനൂരപി നൈവ ദൃശ്യതേ || 6 ||

അശേഷലോകാനപി സർവശേഷിൻ !
അഹോ വിധാതും കില ശേഷഭൂതാൻ |
ആരുഹ്യ ശേഷം വിഹൃതിം തനോഷി
വീമീഷു സർവാസ്വവിശേഷകാന്തിഃ || 7 ||

സൂർയപ്രഭേതി ദിനമിത്യവഗമ്യ ദേവ്യൗ
നൈവ സ്ഥിതിം സഹ തദാ ഭവതാ പ്രപന്നേ |
ചന്ദ്രപ്രഭേതി രജനീത്യവഗമ്യ കിന്തു
സാകം സ്ഥിതിം ഭഗവതാ ഭവതാ പ്രപന്നേ || 8 ||

അനിമിഷമഖിലം നേത്രം ഗഗനേ നന്തും ച സഞ്ചരതി |
ഉചിതമമാമൃതദാനം കർതും ഹി കരീശ ! മോഹിനീരൂപ ! || 9 ||

സ്ത്രീവേഷം സമുപാഗതേ ഭഗവതി
ശ്രീദേവരാജേ കഥം
ശ്രീഃ സ്ത്രീസ്കൃഷ്ടമനാ ഭുജാന്തരഗതാ
മാതാ ഹി സാ യത്തതഃ |
അസ്ത്രീ സന്നയമാതതാന ഹി വധം
ദേവദ്വിഷാം പാപിനാം
സസ്ത്രീ സന്നധുനാ തതോപി മഹതീം
കുർയാദ്ധി രക്ഷാമിതി || 10 ||

വീഥീഷു കേലീർവിവിധാ വിധായ
യാലിം സമാരുഹ്യ ജനൗഘമധ്യേ |
ആയാന്തമംഭോരുഹപത്രനേത്ര -
മാസ്യാദയന്തോ വയമേവ ധന്യാഃ || 11 ||

ഗാനം രൂപമമോ വിഭുഷണകുലം
ബർഹം ച മൗലൗ സ്ഥിതം
ദൃഷ്ട്യാ നന്ദമുപീനദേഹനിവഹാഃ
സർവാഃ സ്ത്രീയോപി ധ്രുവം |
താഭ്യസ്തമ്പതിതാഃ കിലാത്ര വിഷയേ
കാഞ്ച്യസ്തതഃ കാഞ്ച്യസൗ
കീർത്യാഭ്യുനഗരീ കഥന്നു പരമാ
സംജ്ഞാ ദവേത് സാമ്പ്രതം || 12 ||

മനോ മമ ഹൃതം ത്വയാ വരദ ! വേണുഗോപാത്മനാ
മതിശ്ച മമ മോഹിതാ ദവതി നായകേ ഗായകേ |
ഇയം ച കവിതാ രതാ ത്വയി കലാപമൗലൗ കലാ
പരത്ര വിരതാ പരം കൃതിരിയം സമാപ്താ തതഃ || 13 ||
|| ഇതി ശ്രീവരദഭവസ്തുവഃ സമാപ്തഃ ||